



## भाजपा सदस्यता अभियान शुरू, पहली सदस्यता मोदी ने ली: कहा- पहले कार्यकर्ता जेल में रहते थे या बेल पर; सत्ताधारियों के जुल्म सहकर यहां तक पहुंचे



24 न्यूज अपडेट

भारतीय जनता पार्टी ने सोमवार (2 सितंबर) को 'संगठन पर्व, सदस्यता अभियान 2024' लॉन्च किया। इस मौके पर सबसे पहले प्रधानमंत्री नरेंद्र मोदी ने पार्टी की सदस्यता ली। इसके बाद भाजपा अध्यक्ष जेपी नड्डा, रक्षा मंत्री राजनाथ सिंह और गृह मंत्री अमित शाह

समेत भाजपा के बड़े नेताओं ने फिर से पार्टी की सदस्यता ली। पीएम मोदी ने कहा कि आज भाजपा का सदस्यता अभियान का एक और दौर शुरू हो रहा है। भारतीय जनसंघ से अब तक हमने देश में एक नई राजनीतिक संस्कृति लाने की कोशिश की है। हम वो लोग हैं जिन्होंने दीवारों पर कमल भी बड़ी श्रद्धा से पेंट किया। हमें विश्वास था दीवारों पर पेंट किया हुआ कमल कभी न कभी दिलों पर भी पेंट हो जाएगा। पीएम ने आगे कहा कि भाजपा और इससे पहले जनसंघ के कार्यकर्ताओं को लेकर कहा जाता था कि इनका एक पैर रेल में रहता है और दूसरा जेल में। रेल में क्योंकि कार्यकर्ता लगातार भ्रमण किया करते थे। और जेल में इसलिए क्योंकि तब सत्ताधारी एक जुलूस भी नहीं निकालने देते थे। वे हमें जेल में डाल देते थे। हम ऐसे सत्ताधारियों के जुल्म सहकर यहां तक पहुंचे हैं।

### शाह बोले- भाजपा दुनिया की सबसे बड़ी पार्टी

गृह मंत्री अमित शाह ने कहा कि हमारी पार्टी दुनिया की सबसे बड़ी पार्टी तो है ही, साथ ही सभी राजनीतिक दलों में एक प्रकार से अनूठी पार्टी है। आज भारत के 1,500 से अधिक राजनीतिक दलों में कोई भी दल लोकतांत्रिक तरीके से विश्वास और खुलेपन के साथ हर 6 साल के बाद अपने सदस्यता अभियान नहीं चलाता है।

नड्डा बोले- पीएम मोदी ने हमेशा संगठन को सबसे आगे रखा

कार्यक्रम में जेपी नड्डा ने कहा कि प्रधानमंत्री देश का प्रधानसेवक होने के नाते, 140 करोड़ देशवासियों के नेतृत्व करने के नाते प्रशासन की बारीकियों में दिन-रात व्यस्त रहते हैं। उसके बावजूद हम सबके लिए आदर्श हैं। उन्होंने हमेशा संगठन को सर्वोपरि रखा है और संगठन प्रथम है। संगठन को जब भी जरूरत पड़ी है, तो व्यस्तताओं के बीच भी वे पार्टी को आगे बढ़ाने की चिंता करते हैं।

### रक्षामंत्री राजनाथ सिंह बोले- हमारी पार्टी कथनी- करनी में फर्क नहीं करती

राजनाथ सिंह ने कहा कि नेताओं की कथनी और करनी में फर्क होने की वजह से देश की राजनीति और नेताओं के ऊपर जनता का भरोसा कम हुआ है। भारतीय राजनीति में इससे पहले नेताओं की कथनी और करनी में जो विश्वास का संकट पैदा हुआ था, उसे किसी ने चुनौती के रूप में स्वीकार किया है, तो वह हमारे प्रधानमंत्री ने किया है।

उन्होंने कहा कि 2014 में जब मोदी जी भारत के प्रधानमंत्री बने, उस समय मैं पार्टी का राष्ट्रीय अध्यक्ष था। जब हमारा चुनावी घोषणा पत्र बन रहा था, तो उस समय भी हमारे प्रधानमंत्री जी ने बार-बार ये कहा कि इस बात का ध्यान रखिएगा कि चुनावी घोषणा पत्र में जो कुछ भी कहा जाए, उसका पालन हम कर सकें।

## कनाडा में पंजाबी सिंगर एपी ढिल्लों के घर फायरिंग: गोली चलाता दिखा शूटर, लॉरेंस गैंग ने जिम्मेदारी ली; सलमान के साथ गाने में दिखे थे



24 न्यूज अपडेट

कनाडा में पंजाब के फेमस सिंगर अमृतपाल सिंह ढिल्लों उर्फ एपी ढिल्लों के घर पर फायरिंग हुई। घटना रविवार को कनाडा के वैंकूवर एरिया में सामने आई। इसकी जिम्मेदारी लॉरेंस गैंग ने ली है। गैंग के गैंगस्टर ने सोशल मीडिया पर पोस्ट भी डाली है। फायरिंग का वीडियो भी सामने आया है। वीडियो में शूटर गेट के बाहर से फायरिंग करता दिख रहा है। जानकारी के अनुसार शूटर ने सिंगर के घर पर करीब 11 गोलियां चलाई। उसने काले रंग के कपड़े पहने हुए थे। 9 अगस्त को सिंगर एपी का बॉलीवुड स्टार सलमान

खान के साथ गाना आया था। जिसके बाद अब एपी के घर पर फायरिंग हुई है। इस घटना को लेकर भारतीय और कनाडाई एजेंसियां अलर्ट हो गई हैं।

### वारदात के वक्त मौके पर मौजूद था

#### गोल्डी बराड़

एजेंसियों से जुड़े सूत्रों के मुताबिक वारदात को कनाडा में बैठे लॉरेंस गैंग के हैंडलर गोल्डी बराड़ ने खुद ऑपरेट किया। क्योंकि इससे पहले कनाडा में गैंगस्टर सुक्खा दुत्रेके की हत्या करने भी खुद गोल्डी बराड़ गया था। अभी तक की जांच में ये पता चला है कि सिंगर के घर फायरिंग के वक्त गोल्डी गाड़ी में बैठा हुआ था।

### रोहित गोदारा ने लिखा- सलमान के साथ

#### बड़ी फिलिंग ले रहा था

सिंगर के घर पर फायरिंग करने के बाद लॉरेंस गैंग के कुख्यात गैंगस्टर रोहित गोदारा ने सोशल मीडिया पर पोस्ट डाली। जिसमें लिखा- राम राम जी सभी भाइयों को। 1 सितंबर की रात कनाडा में दो जगह पर फायरिंग हुई है। एक विक्टोरिया आइलैंड और वुडब्रिज टोरंटो में। दोनों वारदातों की जिम्मेदारी मैं रोहित गोदारा (लॉरेंस बिश्नोई ग्रुप) लेता हूं।

## केजरीवाल के PA बिभव को मालीवाल मारपीट केस में जमानत: सुप्रीम कोर्ट बोला- चोटें सामान्य थीं, आरोपी बेल का हकदार; शर्त- CM ऑफिस नहीं जाएंगे

24 न्यूज अपडेट

नई दिल्ली सुप्रीम कोर्ट ने सोमवार को दिल्ली के मुख्यमंत्री अरविंद केजरीवाल के पूर्व पीए बिभव कुमार को जमानत दे दी। बिभव पर आम आदमी पार्टी की (AAP) राज्यसभा सांसद स्वाति मालीवाल के साथ मारपीट करने का आरोप है। वे 100 दिनों से जेल में हैं।

जस्टिस सूर्यकांत और जस्टिस उज्ज्वल भुइयां की बेंच ने बिभव के जेल में बिताए 100 दिनों का जिक्र किया और कहा कि केस में चार्जशीट भी दायर की जा चुकी है। मालीवाल को आई चोटें सामान्य हैं। इस केस में जमानत मिलनी चाहिए। आप किसी व्यक्ति को ऐसे केस में जेल में नहीं रख सकते हैं।

यह मामला तब का है, जब 13 मई को स्वाति मालीवाल केजरीवाल से मुलाकात करने पहुंची थीं। इसके बाद उनकी बिभव कुमार से बहस हुई। बाहर आकर उन्होंने आरोप लगाया कि बिभव ने उनके साथ मारपीट की। जांच के बाद 18 मई को बिभव को गिरफ्तार कर लिया गया था।



जमानत के विरोध में दलील, कोर्ट की टिप्पणी असिस्टेंट सॉलिसिटर जनरल एसवी राजू ने जमानत का विरोध किया। उन्होंने कहा कि पहले उन गवाहों की जांच हो जानी चाहिए, जो बिभव के प्रभाव में आते हैं। यह महिला अपराध का मामला है, CCTV फुटेज से छेड़छाड़ की जा सकती है। उन्हें अभी जमानत दिया जाना ठीक नहीं है।

अदालत ने कहा कि केस में चार्जशीट फाइल कर दी गई है। 100 दिन से वे जेल में हैं। मेडिकल रिपोर्ट कहती है कि मालीवाल को आई चोटें सामान्य हैं। ऐसे केस में जमानत मिलती है। असिस्टेंट सॉलिसिटर जनरल को जमानत का विरोध नहीं करना चाहिए।

## RSS ने कहा- जाति जनगणना संवेदनशील मुद्दा: इसका इस्तेमाल समाज के विकास के लिए हो, चुनाव में राजनीतिक हथियार ना बनाया जाए



24 न्यूज अपडेट

राष्ट्रीय स्वयंसेवक संघ (RSS) ने सोमवार को कहा कि जाति आधारित जनगणना लोगों के कल्याण के लिए सही है, लेकिन इसे चुनावों में राजनीतिक हथियार नहीं बनाया जाना चाहिए। सरकार को सिर्फ डेटा के लिए जातिगत जनगणना करवानी चाहिए।

RSS के अखिल भारतीय प्रचार प्रमुख

सुनील आंबेकर ने कहा- हमारे हिंदू समाज में जाति बहुत संवेदनशील मुद्दा है। जनगणना हमारी राष्ट्रीय एकता और सुरक्षा के लिए अहम है। इसे बहुत गंभीरता के साथ किया जाना चाहिए। किसी जाति या समुदाय की भलाई के लिए भी सरकार को आंकड़ों की जरूरत होती है। ऐसा पहले भी हो चुका

है, लेकिन इसे सिर्फ समाज की भलाई के लिए किया जाना चाहिए। इसे चुनावों का पॉलिटिकल टूल न बनाएं। केरल के पलक्कड़ में 31 अगस्त से चल रही तीन दिन की समन्वय बैठक के आखिरी दिन सुनील आंबेकर ने कोलकाता में ट्रेनी डॉक्टर से रेप-मर्डर, यूनिफॉर्म सिविल कोड (UCC) और बांग्लादेश में हिंदुओं के हालात पर भी बात की।

## पेरिस पैरालिंपिक- नितेश कुमार ने बैडमिंटन में गोल्ड जीता: योगेश ने डिस्कस थ्रो में सिल्वर दिलाया; पीएम मोदी ने अवनि लेखरा को दी बधाई



नितेश कुमार बैडमिंटन गोल्ड

24 न्यूज अपडेट

पेरिस. पेरिस पैरालिंपिक में भारत ने दूसरा गोल्ड मेडल जीत लिया है। बैडमिंटन में सिंगल्स की SL3 कैटेगरी में नितेश कुमार ने फाइनल जीता। उन्होंने ग्रेट ब्रिटेन के डैनियल बेथेल को 21-14, 18-21, 23-21 से हराया। उनसे पहले डिस्कस थ्रो में योगेश कथुनिया ने आज सिल्वर मेडल जीता था। भारत को पैरालिंपिक गेम्स में शूटर अवनि लेखरा ने पहला गोल्ड मेडल दिलाया। पीएम नरेंद्र मोदी ने 2 दिन बाद

आज सोमवार को उनसे फोन पर बात कर बधाई दी। पैरालिंपिक में भारत अब तक 2 गोल्ड, 3 सिल्वर और 4 ब्रॉन्ज जीत चुका है। आज भारत बैडमिंटन, एथलेटिक्स, शूटिंग और आर्चरी में भी मेडल जीत सकता है। पैरा बैडमिंटन मिक्स्ड SH-6 इवेंट में भारत की नित्या श्री सिवान और शिवराजन सोलाईमलाई ब्रॉन्ज मेडल मैच हार गए। उन्हें इंडोनेशिया के सुभान और मर्लिना ने 21-17, 21-12 से हरा दिया। अब सिंगल्स में नित्या श्री सिवान इंडोनेशिया की रीना मर्लिना से ब्रॉन्ज मेडल मैच खेलेंगी।

### मोदी बोले, ऐसे ही खेलना जारी रखो

पीएम मोदी ने अवनि से फोन पर कहा, “बहुत-बहुत बधाई अवनि। कैसा लग रहा है आपको।” अवनि बोलीं, “काफी अच्छा लग रहा है सर। दूसरी बार पैरालिंपिक्स में आई हूं, थोड़ी नर्वस थीं, लेकिन आपने कहा था कि उम्मीदों का बोझ मत ले कर जाना, इसलिए वैसा ही खेली।” मोदी ने आगे कहा, “अवनि आप लगातार बहुत अच्छा कर रही हो। मेरी ओर से बहुत बधाई है, आप पूरी मेहनत करो और बेहतर करो।”



### संपादकीय : न्याय की गति

महिला सुरक्षा को लेकर चौतरफा गहरा असंतोष है। कोलकाता महिला चिकित्सक बलात्कार और हत्या कांड के बाद महिला सुरक्षा संबंधी कानूनों को कड़ाई से लागू करने और यौन उत्पीड़न संबंधी मामलों में त्वरित कार्रवाई की जरूरत फिर से रेखांकित की जा रही है। कोलकाता में विरोध प्रदर्शनों का सिलसिला थमने का नाम नहीं ले रहा। उस घटना पर हर राजनीतिक दल और बड़ा नेता अपनी संवेदना व्यक्त कर चुका है। राष्ट्रपति ने भी कहा कि अब बहुत हो चुका, ऐसी घटनाएं किसी भी रूप में रुकनी ही चाहिए। अब प्रधानमंत्री ने जिला न्यायालयों के न्यायाधीशों के सम्मेलन में उनसे अपील की कि महिला और बाल उत्पीड़न संबंधी मामलों में वे शीघ्र सुनवाई करें, ताकि उन्हें इंसाफ मिल सके और अपराधियों में खौफ पैदा हो। हकीकत यही है कि बलात्कार और बाल यौन उत्पीड़न जैसे मामलों पर नकेल कसना इसीलिए मुश्किल बना हुआ है कि अपराधियों में कानून का भय पैदा नहीं हो सका है। निर्भया कांड के बाद महिला सुरक्षा संबंधी कानूनों को और सख्त बनाया गया था। बाल यौन शोषण के विरुद्ध पाक्सो कानून बना था, जिसमें आरोपी की तुरंत गिरफ्तारी और जमानत तक न देने का कड़ा प्रावधान किया गया। मगर उन कानूनों का भय कहीं नजर नहीं आता। कड़े कानून बना देने भर से अपराधों पर लगाम लगने का भरोसा पैदा नहीं किया जा सकता। इसके लिए जरूरी है। कि उन्हें सही तरीके से अमल में लाया जाए और न्यायालयों में शीघ्र निर्णय हो। मगर हकीकत यह है कि महिला उत्पीड़न संबंधी ज्यादातर मामलों में समय पर कार्रवाई नहीं हो पाती। बहुत सारे मामलों में तो प्राथमिकी दर्ज करने में ही कई दिन लग जाते

### हिंसा का समाज

राजधानी दिल्ली में बीते कुछ दिनों में बहुत सामान्य बात पर पीट-पीट कर हत्या कर देने की दो घटनाओं ने एक बार फिर यही साबित किया है कि कुछ लोगों के भीतर बातचीत से किसी मसले का हल निकालने का विवेक नहीं बचा है और हिंसा ही उन्हें आखिरी उपाय नजर आता है। दिल्ली के शाहदरा इलाके में गुरुवार को पैसे की लेनदेन को लेकर एक मिस्त्री को बुरी तरह पीट कर मार डाला गया। इससे एक दिन पहले रजौरी गार्डन इलाके में एक ढाबे के मालिकों और उसके कर्मचारियों ने एक ग्राहक की पीट-पीट कर हत्या कर दी। इस तरह के मामले भी अक्सर सुर्खियों में आते हैं, जिनमें सड़क पर वाहन से हल्की टक्कर या फिर आगे निकलने की कोशिश में दो पक्षों में विवाद उभर जाता और उसके बाद मारपीट में किसी की जान चली जाती है। सवाल है कि बहुत सामान्य बातों पर ऐसे जघन्य अपराध तक कर डालने से पहले लोग एक पल के लिए इसके नतीजों के बारे में क्यों नहीं सोच पाते हैं। उनका विवेक काम करना क्यों बंद कर देता है ?

हैं। इस तरह बलात्कार जैसे मामलों में जरूरी सबूत भी ठीक से उपलब्ध नहीं हो पाते। फिर, जांचों में पुलिस इतना विलंब कर देती है कि सुनवाई वर्षों तक चलती रहती है। इसके अलावा सबसे चिंता की बात यह है कि बलात्कार के मामले में दोष सिद्धि की दर बहुत न्यून है। सबूतों के अभाव में अपराधी छूट जाते हैं। पाक्सो जैसे कानून में भी अनेक बार देखा गया है कि रसूखदार आरोपियों के मामले में पुलिस गिरफ्तारी तक को टालती रहती है। फिर गवाहों और पीड़िता तक को डरा-धमका या लोभ-लालच देकर बयान पलटने पर मजबूर कर दिया जाता है। इन स्थितियों से अदालतें अनजान नहीं हैं। मगर आमतौर पर निचली अदालतें उस तरह पुलिस पर जांचों में तेजी और निष्पक्षता लाने का दबाव नहीं बना पातीं, जिस तरह कई बार ऊपरी अदालतें करती हैं। फिर, अदालतों पर मुकदमों का बोझ अधिक होने की वजह से मामलों की सुनवाई लंबे समय के लिए टलती रहती है। महिला यौन उत्पीड़न के मामलों में प्रावधान किया गया कि उन्हें त्वरित अदालतों में निपटया जाए। साल भर के भीतर उन पर फैसला देने का प्रयास हो। मगर जो मामले खूब विवादों और चर्चा में रहते हैं उनकी सुनवाई भी जल्दी पी नहीं हो पाती। जिन देशों में आपराधिक मामलों में सख्त और तेज कार्रवाई होती है, वहां अपराध की दर काफी नीचे देखी जाती है। महिलाओं के खिलाफ जघन्य अपराध देश के किसी भी हिस्से में हो, अगर पुलिस तुरंत सक्रिय होकर कार्रवाई करे, जिला अदालतें महिलाओं की सुरक्षा से जुड़े मामलों में सख्ती और तत्परता दिखाएं, तो ऐसी आपराधिक प्रवृत्तियों पर लगाम लगाना आसान हो जाएगा। कानून का भय अपराध को रोकने में सबसे कारगर उपाय होता है।

## कांग्रेस प्रदेशाध्यक्ष डोटासरा का चौरासी विधानसभा में दौरा कल कार्यकर्ता सम्मेलन के बाद शीतला माता मंदिर के करेंगे दर्शन



### 24 न्यूज अपडेट

डूंगरपुर. कांग्रेस के प्रदेशाध्यक्ष गोविंद सिंह डोटासरा 3 सितंबर को डूंगरपुर के चौरासी विधानसभा में कार्यकर्ता सम्मेलन को संबोधित करेंगे। इसके बाद गलियाकोट शीतला माता मंदिर और

दरगाह में जियारत करेंगे। कांग्रेस कार्यकर्ता प्रदेशाध्यक्ष के दौरे को लेकर तैयारियों में जुटे हैं। वहीं, कांग्रेस ओबीसी प्रकोष्ठ ने भी अधिक से अधिक कार्यकर्ताओं से सम्मेलन में आने की अपील की है।

कांग्रेस ओबीसी प्रकोष्ठ के प्रदेश सचिव मनोज लबाना ने बताया की कांग्रेस प्रदेशाध्यक्ष गोविंद सिंह डोटासरा कल 3 सितंबर से डूंगरपुर जिले के दो दिवसीय दौरे पर रहेंगे। प्रदेश अध्यक्ष डोटासरा दोपहर 3 बजे खेरवाड़ा में एक

## नदी में डूबे युवक का 24 घंटे बाद मिला शव:पेशर के कारण ऊपरी सतह पर आई लाश, नहीं हुई पहचान



### 24 न्यूज अपडेट

चित्तौड़गढ़. चित्तौड़गढ़ में गंभीरी नदी में डूबे युवक का करीब 24 घंटे बाद शव मिला। बहाव के कारण शव बहकर नदी के बीच में चला गया। नदी में बोटिंग चलाई गई, जिसके पेशर के कारण शव ऊपरी सतह पर आ गया। रविवार को अज्ञात व्यक्ति को डूबते हुए सबसे पहले चारा बेचने वाली एक महिला ने देखा था। सिविल डिफेंस की टीम रविवार शाम 6 बजे तक डूबे व्यक्ति की तलाश करती रही। ऐसे में यह कयास लगाए जा रहा था कि नदी में कोई नहीं डूबा। इन सभी कयासों पर सोमवार को ब्रेक लग गया।

### लगातार चली बोटिंग

रविवार दोपहर करीब 12 बजे पुलिस को सूचना मिली थी कि कोई अज्ञात व्यक्ति नदी में डूब गया है। जिसके बाद पुलिस ने सिविल डिफेंस की टीम को मौके पर बुलाया। मौके पर सिविल डिफेंस की टीम पहुंची और पहले टायर की सहायता से नदी में युवक की तलाश

की। उसके बाद बोट को भी घुमाया, लेकिन शाम 6 बजे तक पता नहीं चला। सोमवार सुबह सिविल डिफेंस की टीम फिर से एक बार नदी में उतरी और बोट को घुमाया। जिसकी वजह से लाश ऊपर पानी की सतह पर आ गई। बहाव के कारण लाश नदी के बीचों बीच आ गई थी। शव के शरीर में कपड़े नहीं थे। रविवार को शव नहीं मिलने के कारण सभी को एक बार लगा की कोई नहीं डूबा होगा। लेकिन महिला अपनी बातों पर डटी रही। इसके अलावा लगातार कोशिश के चलते सिविल डिफेंस की टीम को सफलता मिली। इस दौरान आसपास के लोग भी एकत्रित हो गए और डीएसपी तेज कुमार पाठक, कोतवाल संजीव स्वामी सहित कोतवाली जाब्ता मौजूद रहा। सिविल डिफेंस की ओर से हेमंत कुमार भोई, मुकेश भोई, राजकुमार भोई, कालूराम भोई, रामलाल भोई, रमेश भोई सहित पूरी टीम मौजूद थी।

### नहीं हुई शिनाख्त

डीएसपी तेज कुमार पाठक ने बताया कि मृतक की उम्र करीब 40 है। जानकारी भी मिली थी कि एक व्यक्ति को शौच के लिए उस तरफ जाते हुए देखा था। अब यही व्यक्ति था या नहीं, इसकी जानकारी ले रहे हैं। फिलहाल लाश की शिनाख्त नहीं हुई है। सभी थानों में इन्फॉर्म कर दिया है। कहीं अगर मिसिंग की रिपोर्ट होगी तो उसकी जानकारी ले रहे हैं। शव को जिला हॉस्पिटल के मॉर्च्युरी में रखवाया गया है।

## महिला को ससुराल से भगा ले गया सरकारी टीचर:2 साल पहले 12वीं पास की थी; लोगों का फूटा गुस्सा-टीचर सस्पेंड



### 24 न्यूज अपडेट

कुम्भलगढ़ (राजसमंद). राजसमंद जिले के कुंभलगढ़ में एक सरकारी स्कूल का टीचर, स्कूल की 2 साल पहले स्टूडेंट रही विवाहिता को उसके ससुराल से भगा ले गया। इसके बाद गुस्साएं ग्रामीणों ने स्कूल पर ताला लगा दिया और नारेबाजी की। ग्रामीणों ने आरोपी टीचर को पकड़ने की मांग की। विभाग ने आरोपी शिक्षक को सस्पेंड कर दिया है। अधिकारियों ने की ग्रामीणों से समझाइश स्कूल पर ताला लगाने और ग्रामीणों के प्रदर्शन की सूचना पर कुंभलगढ़ एसडीएम एसडीएम उपेंद्र कुमार शर्मा ने शिक्षा विभाग के अधिकारियों को मौके पर जाकर जल्द मामले को देखने के आदेश दिए। इसके बाद तहसीलदार विनोद कुमार जांगिड़, केलवाड़ा थाना अधिकारी विशाल गवारिया जापते के साथ गांव पहुंचे और समझाइश की। मौके पर पहुंचे ब्लॉक शिक्षा अधिकारी शंभूलाल टांक ने बताया कि मामले की गंभीरता को देखते हुए शिक्षक को सस्पेंड भी कर दिया गया है।

कार्यक्रम में हिस्सा लेने के बाद सड़क मार्ग से मोतली मोड़ पर पहुंचेंगे। मोतली मोड़ पर कांग्रेस कार्यकर्ताओं की ओर से उनका स्वागत किया जाएगा। इसके बाद काफिले के साथ चौरासी विधानसभा क्षेत्र में पहुंचेंगे। यहां चौरासी विधानसभा क्षेत्र के कार्यकर्ता सम्मेलन को संबोधित करेंगे।

सम्मेलन के माध्यम से वे चौरासी विधानसभा उपचुनावों को लेकर आदिवासी वोटर्स को साधने का प्रयास करेंगे। हालांकि उपचुनावों को लेकर बीएपी से गठबंधन को लेकर स्थिति साफ नहीं हो सकी है। उसके बाद वे गलियाकोट के शीतला माता मंदिर में दर्शन करेंगे। गलियाकोट विश्व प्रसिद्ध पीर फखरुद्दीन की दरगाह पर जियारत करेंगे। रात के समय सागवाड़ा पहुंचेंगे जहां वे कांग्रेस के पदाधिकारियों के साथ एक बैठक लेंगे और रात्रि विश्राम सागवाड़ा में ही करेंगे। कांग्रेस प्रदेशाध्यक्ष के दौरे को लेकर कांग्रेस तैयारियों में जुट गई है। मनोज लबाना ने बताया की कांग्रेस प्रदेशाध्यक्ष गोविंद सिंह डोटासरा की सभा में अधिक से अधिक कार्यकर्ताओं को जोड़ने के लिए लोगो से अपील की है। डीसीसी के उपाध्यक्ष बंशीलाल साद, सचिव सूर्यसिंह राठीड़, मस्तुक मलिक, सुरेश फुमतिा, दशरथ ननोना , भगवतीप्रसाद पंड्या मौजूद रहे।

## कार में गैस रिसाव से लगी आग पास में खाना बना रही 2 महिलाएं समेत तीन लोग झुलसे, अस्पताल में इलाज जारी



### 24 न्यूज अपडेट

भीलवाड़ा. एक कार के पास खाना बना रही 2 महिलाएं समेत एक युवक गाड़ी से गैस रिसाव होने के कारण झुलस गई। घटना में तीनों को इलाज के लिए हॉस्पिटल में भर्ती कराया गया। मामला शहर के कोतवाली थाना क्षेत्र के कांवाखेड़ा का है। यहां रहने वाला करीम पिता रोशन शाह, रेशम पत्नी अनवर और मेराज पत्नी मोहम्मद अनवर गैस पर खाना बना रहे थे। इसी दौरान पास में खड़ी एक कार से गैस का रिसाव हो गया और आग लग गई। तीनों आग लगने से झुलस गए। इन्हें इलाज के लिए महात्मा गांधी हॉस्पिटल में भर्ती कराया गया, जहां तीनों की हालत फिलहाल खतरे से बाहर बताई जा रही है। इस घटना के बाद आसपास के क्षेत्र में अफरा तफरी मच गई। हादसे में कार भी डैमेज हुई है। फिलहाल अभी पुलिस में कोई मामला दर्ज नहीं हुआ है।

## निंबाहेड़ा अकाय क्रिकेट एकेडमी के खिलाड़ी मंशानी एवम् वैष्णव का ज़िला अंडर-16 में चयन



### 24 न्यूज अपडेट

निंबाहेड़ा में यहां संचालित अकाय क्रिकेट एकेडमी के संचालक आशीष टांक जानकारी देते हुए बताया कि अकाय क्रिकेट एकेडमी के खिलाड़ी पार्थ मंशानी और कर्तव्य वैष्णव का चित्तौड़गढ़ ज़िला अंडर-16 टीम में चयन हुआ है तथा दोनों ही खिलाड़ी प्रतिदिन अकाय क्रिकेट

एकेडमी में अभ्यास करते हैं। मंशानी एवम् वैष्णव के चयन होने पर एकेडमी के संयोजक आशीष टांक, रुस्तम मंसूरी, राजेंद्र, यश धाकड़, लोकेश आमेटा, चेतन सुथार, दीपक, एवम् राजकुमार सहित क्षेत्र के क्रिकेट प्रेमियों ने हर्ष जताते हुए दोनों खिलाड़ियों को बधाई और शुभकामनाएं दी।

## कुशवाह समाज ने मनाई श्री लव कुश भगवान की जयंती

### 24 न्यूज अपडेट

निम्बाहेड़ा उपखण्ड के निकटवर्ती गांव केली में 17 सूर्यवंशी कुशवाह समाज के आराध्य देव श्री लव कुश भगवान का जन्म उत्सव बड़े धूमधाम से मनाया गया। इस अवसर ओर समाजजनों के द्वारा ढोल, नगाड़ों के साथ एवं डीजे की धुन पर गांव में शोभायात्रा निकाली गई। शोभायात्रा का केली ग्रामवासियों द्वारा प्रमुख मार्गों एवं मंदिरों पर पुष्प वर्षा एवं स्वागत कार्यक्रम आयोजित किए गए। इस अवसर पर केली ग्राम के पीपल चौक पर विधायक श्रीचंद कृपलानी की ओर से प्रतिनिधि के रूप में पूर्व विधायक अशोक नवलखा के नेतृत्व में पूर्वी मण्डल अध्यक्ष अशोक जाट, भाजयुमो नगर महामंत्री आशीष टांक, सरपंच प्रतिनिधि राधेश्याम दरजी, भाजपा नेता रामगोपाल झंवर, मनोज कुमार अग्रवाल, कांवरलाल डूंगरस्या, कन्हैयालाल मलोनिया, युवा मोर्चा सोनू झंवर, देवीलाल तरता, सूरज बैरागी, उदयराम पचोरी, गणपत सोलंकिया, सुरेश सोलंकिया एवं भाजपा कार्यकर्ताओं ने शोभायात्रा का पुष्प वर्षा कर स्वागत किया एवं श्री लव कुश भगवान के चित्र पर माल्यार्पण कर आशीर्वाद लिया।





**जयपुर में बांध की दीवार टूटी, लाशें बहने लगी:कब्र से बाहर निकले 5 शव; लोगों ने पानी में उतरकर बाहर निकाले**



### 24 न्यूज अपडेट

जयपुर. जयपुर में सोमवार सुबह खो-नागोरियान स्थित नूर का बांध टूट गया। पानी कब्रिस्तान में चला गया। इससे 5 शव कब्र से बाहर निकल आए और पानी के साथ बहने लगे। सूचना पर खो-नागोरियान पुलिस मौके पर पहुंची। बांध के पास पुलिस बल तैनात किया गया

है। पुलिस ने बताया- तेज बारिश के चलते सोमवार सुबह करीब 9:30 बजे वन विभाग के अंदर आने वाले नूर का बांध की दीवार टूट गई। दीवार टूटने से बांध का पानी कब्रिस्तान में आ गया। कब्रिस्तान में भरे पानी में लाशों को देखकर लोग उन्हें निकालने उतरे। लोगों ने रस्सी की मदद से लाशों को पानी से बाहर निकाला। स्थानीय निवासी इब्राहिम ने बताया कि झालाना की पहाड़ियों के पीछे बांध है, जिसकी भराव क्षमता करीब 25 फीट है। बारिश के चलते पूरा भरा हुआ था। पिछले साल भी परेशानी आई तो वन विभाग ने जेसीबी से कच्चा रास्ता बनाकर पानी निकालने की जगह बना दी थी। रविवार रात को तेज बारिश होने के कारण दीवार के ऊपर से पानी निकलने लगा। थोड़ी ही देर में दीवार का एक हिस्सा टूट गया। जिससे 300 मीटर दूरी पर कब्रिस्तान की चारदीवारी का हिस्सा पानी से ढह गया और पानी अंदर चला गया। इससे कब्र से 5 लाशें बाहर आ गईं और पानी में बहते हुए नाले तक पहुंच गईं। लोगों ने देखा तो लाशों को बाहर निकाला। जाबता तैनात किया गया ACP मालवीय नगर आदित्य पूनिया ने बताया कि वन विभाग की दीवार टूटने से कब्रिस्तान में पानी भर गया था। ढलान होने के कारण पानी अपने स्तर पर ही कुछ समय में नीचे उतर गया। कब्रिस्तान से लाश के कुछ अवशेष पानी की सतह पर आ गए थे। पुलिस के जाबते को बांध के टूटे हिस्से की तरफ खड़ा करवा दिया गया था, जिससे किसी अनहोनी से बचा जा सके।

**ओह माई लॉड.....राजस्थान हाईकोर्ट की कैंटीन में सड़ी गली सज्जियां, एक्सपायरी डेट के मसाले, नहीं मिला फूड लाइसेंस, जागो वकीलों जागो.....अपने यहां भी कहीं ऐसा तो नहीं....**



### 24 न्यूज अपडेट

24 न्यूज अपडेट. जयपुर। राजस्थान हाईकोर्ट परिसर की आज कैंटीनों और दुकानों पर खाद्य सुरक्षा विभाग की टीम ने जांच की। अतिरिक्त खाद्य आयुक्त पंकज ओझा के नेतृत्व में सरकारी कैंटीन और दुकानों पर कार्रवाई में कैंटीन में सड़े गले आलू प्याज एक्सपायरी डेट के मसाले, जंग लगे मसाला दानी, बेसन में पड़ी हुई इल्लियां, दीवारों पर गंदगी मिली। राजस्थान हाईकोर्ट के सीनियर एडवोकेट भी मौजूद थे। ओझा ने मीडिया से कहा कि राजस्थान बार काउंसिल के अध्यक्ष भुवनेश शर्मा की ओर से हाईकोर्ट परिसर में चल रही कैंटीनों की जांच के लिए लिखा था। इसके बाद टीम की ओर से जांच की गई। कोर्ट परिसर की सरकारी कैंटीन में हर जगह गंदगी का अंबार था। खाने में यूज की जाने वाली सब्जियां सड़ी गली मिली। इसमें खराब और गंदा तेल, गंदे बर्तन इस्तेमाल किए जा रहे थे। गंदी दीवारों पर राष्ट्र ध्वज लगाकर उसे भी धुएं में काला किया जा रहा था। दुकानों और कैंटीन में 10 से 12 घरेलू गैस सिलेंडर मिले। जयपुर कलेक्टर को सूचना देकर इन सभी सिलेंडरों को जप्त करवाया गया। परिसर में जितनी भी कैंटीन व चाय पानी की दुकानें थी किसी के पास भी फूड लाइसेंस नहीं मिला। खाने में मिलाने के लिए हानिकारक रंग मिले। एक दुकानदार के यहां कोरोना काल की खराब नमकीन मिली। ओल्ड साहू रेस्टोरेंट में चटनी में डालने वाले कलर्स मिले। फूड लाइसेंस नहीं मिला। पांच घरेलू सिलेंडर बरामद किए गए। चटनी में डालने के लिए हरे और लाल कलर का इस्तेमाल किया जा रहा था। रेस्टोरेंट में 2 साल से भी अधिक पुरानी नमकीन रखी थी जिससे बदबू आ रही थी। सरकारी रॉयल कैंटीन में एक्सपायरी डेट की मेयोनेज इस्तेमाल की जा रही थी। कैंटीन के रसोईघर में राष्ट्रीय ध्वज लगा था जहां गंदगी के अंबर फैले हुए हैं। मसाले एक्सपायरी डेट के मिले। कैंटीन में सड़े आलू देखकर वकीलों के होश फाख्ता हो गए। कैंटीन में जंग लगे हुए डब्बे में कीड़े लगे बेसन रखे थे। कैंटीन में चारों ओर गंदगी ही गंदगी फैली हुई थी।

**पुलिस अलंकरण समारोह- सीआईडी अपराध शाखा के 103 पुलिसकर्मी सम्मानित, 20 पुलिसकर्मियों को मिला उत्कृष्ट सेवा पदक**



### 24 न्यूज अपडेट

24 न्यूज अपडेट. जयपुर। सीआईडी अपराध शाखा के 103 पुलिस अधिकारियों व कर्मचारियों को सोमवार को पुलिस मुख्यालय के चतुर्थ तल पर आयोजित अलंकरण समारोह में डीजीपी डिस्क, अति उत्कृष्ट सेवा पदक,

वाले 33 पुलिस अधिकारियों व कर्मियों को डीजीपी डिस्क, 14 पुलिसकर्मियों को अति उत्कृष्ट सेवा पदक, 20 पुलिस कर्मियों को उत्कृष्ट सेवा पदक, 14 पुलिस कर्मियों को सर्वोत्तम सेवा चिन्ह तथा 22 पुलिस कर्मियों को अति उत्तम सेवा चिन्ह

साथ पालन करें।

**डीजीपी डिस्क से 33 पुलिस अधिकारी व कार्मिक**

**सम्मानित हुए**

डीजीपी डिस्क से सम्मानित होने वालों में अतिरिक्त पुलिस अधीक्षक गोरधन लाल सौंकरिया, सतीश कुमार यादव, शालिनी राज, भरत राज, पुलिस उप अधीक्षक प्रवेन्द्र सिंह महला, ओमप्रकाश मीना, पुलिस निरीक्षक उमेश बेनीवाल, अन्तिम शर्मा, राम सिंह नाथावत, बृजभान सिंह (सेवानिवृत्त), उप निरीक्षक कदीर खान, सहायक उप निरीक्षक मुकेश राजावत व अमरचंद, हेड कांस्टेबल मोहम्मद यूनुस खान, बृजेश कुमार निगम, उस्मान अली, सुरेंद्र कुमार शर्मा व शंकर दयाल शर्मा, कांस्टेबल भूपेंद्र कुमार, महेंद्र कुमार, दिनेश कुमार, नेतराम सैनी, अशोक सिंह, अशोक कुमार वर्मा, रामचंद्र, गिरवर सिंह, मनोज कुमार, नरेंद्र कुमार सैनी, सुभाष चन्द गोरेड़ा, सूरजमल, शंकर लाल, मनीष कुमार एवं अमन कुमार शामिल हैं। अतिरिक्त पुलिस अधीक्षक गोरधन लाल सौंकरिया व भरत राज, पुलिस उप अधीक्षक प्रवेन्द्र सिंह महला, पुलिस निरीक्षक राम सिंह नाथावत, कांस्टेबल भूपेंद्र कुमार, रामचंद्र व गिरवर सिंह ने दूसरी बार डीजीपी डिस्क प्राप्त किया।

**14 अति उत्कृष्ट सेवा पदक से सम्मानित**

पुलिस निरीक्षक राम सिंह, उप

निरीक्षक महेश कुमार टांक, जसवंत सिंह, राजेश कुमार शर्मा व बाबूलाल, हेड कांस्टेबल हरि सिंह कर्णावत, बृजेश कुमार निगम व गोपाल लाल, कांस्टेबल सूरजमल, वासुदेव गोस्वामी, सीताराम सामरिया, गोपाल बहादुर रांका, गिरधारी लाल व जुगल किशोर शर्मा को अति उत्कृष्ट सेवा पदक प्रदान कर सम्मानित किया गया।

**20 पुलिसकर्मियों को मिला उत्कृष्ट सेवा पदक**

उत्कृष्ट सेवा पदक प्राप्त करने वालों में पुलिस निरीक्षक सुनील शर्मा व उम्मेद सिंह, उप निरीक्षक राम सिंह, सहायक उप निरीक्षक सुरेंद्र सिंह व बनवारी लाल शर्मा, हेड कांस्टेबल राजकुमार, सुशीला यादव व कृष्णा नायक, कांस्टेबल राकेश कुमार, स्वामी शरण, श्याम लाल, अमित कुमार भरतपाल यादव सत्यवीर दिलीप सिंह सुमन कुमारी व बीज राज, कांस्टेबल चालक रतनलाल मीणा, रमेश चन्द शर्मा व दिनेश चन्द शर्मा शामिल थे।

**14 को सर्वोत्तम सेवा चिन्ह**

उप निरीक्षक राजेंद्र प्रसाद, हेड कांस्टेबल खेम सिंह गौड़, ओमप्रकाश बैरवा, संजय कुमार, जय सिंह मीणा, ओम प्रकाश, पवन कुमार शर्मा, किशोर सिंह, पृथ्वी पाल सिंह व कालूराम मीणा, कांस्टेबल राजकुमारी, कुतुबुद्दीन, सलीम खान व हरलाल को सर्वोत्तम सेवा चिन्ह से सम्मानित किया।



उत्कृष्ट सेवा पदक, सर्वोत्तम सेवा चिन्ह एवं अति उत्तम सेवा चिन्ह प्रदान कर सम्मानित किया गया। अतिरिक्त महानिदेशक पुलिस अपराध राजस्थान, जयपुर श्री दिनेश एम एन एवं महानिरीक्षक पुलिस श्री प्रफुल्ल कुमार द्वारा इस अवसर पर उत्कृष्ट, सराहनीय एवं प्रशंसनीय सेवाएं प्रदान करने

प्रदान कर सम्मानित किया। इस अवसर पर एडीजी क्राइम श्री एमएन ने सम्मानित होने वाले पुलिस अधिकारियों एवं कर्मियों को बधाई और शुभकामनाएं देते हुए कहा कि आप सभी आने वाले समय में और अधिक जोश व ऊर्जा के साथ अपने कार्य क्षेत्र में प्रदत्त कर्तव्यों का पूर्ण निष्ठा के

**आरपीएससी का पूर्व सदस्य रामू राईका 6 दिन की रिमांड पर, कोर्ट में लाए तो वकील से बोला-थप्पड़ मारूंगा, वकीलों ने कर दिया हंगामा**



### 24 न्यूज अपडेट

24 न्यूज अपडेट. जयपुर। सब इंस्पेक्टर भर्ती-2021 पेपरलीक मामले में राजस्थान लोक सेवा आयोग (आरपीएससी) के पूर्व सदस्य रामू राम राईका को सोमवार को कोर्ट में पेश किया गया। रामू राम राईका को 4 जुलाई 2018 को तत्कालीन बीजेपी राज (वसुंधरा राजे सरकार) के दौरान आरपीएससी का मेंबर बनाया गया था। राईका 4 जुलाई 2022 तक मेंबर रहा। सब इंस्पेक्टर भर्ती-

2021 में पेपरलीक के मामले में एसओजी अब तक 42 चयनित ट्रेनी एसआई और पेपर लीक गैंग से जुड़े 30 से ज्यादा लोगों को गिरफ्तार कर चुकी है। अभी भी कई ट्रेनी एसआई एसओजी के रडार पर चल रहे हैं। आज पेशी में आते समय वकीलों ने हंगामा कर दिया। वकील कोर्ट परिसर में घुसे और रामू राम राईका को बाहर निकालने के लिए कहा। वकीलों ने आरोप लगाया कि राईका ने वकील को थप्पड़ मारने का इशारा कर दिया। इस पर शोर सुन कर बार एसोसिएशन के अध्यक्ष मौके पर पहुंचे और मामला शांत किया। पुलिस अधिकारियों ने भी समझाइश की और रामू राम राईका ने वकील से मांफी मांगी। राईका को 6 दिन की पुलिस रिमांड पर भेज दिया। वकीलों के अनुसार रामू राम राईका को कोर्ट में पेश किया जा रहा था। जज किसी और को सुन रहे थे। इस दौरान एक वकील ने कहा कि आप को शर्म नहीं आती जो बच्चों के भविष्य के साथ

खिलवाड़ कर रहे हो। कुछ तो शर्म करो। इसके बाद रामू राम राईका ने हाथ उठाया। कहा- भाग नहीं तो थप्पड़ मारूंगा। रामू राम राईका को रविवार रात गिरफ्तार किया गया। स्पेशल ऑपरेशन ग्रुप (एसओजी) ने राईका से 5 घंटे पूछताछ की। इससे पहले, एसओजी ने शनिवार को राजस्थान पुलिस अकादमी (आरपीए) से 5 ट्रेनी एसआई को हिरासत में लिया था। एसओजी मुख्यालय में पूछताछ के बाद रविवार को इन्हें गिरफ्तार किया गया। पकड़े गए पांच आरोपियों में राईका की बेटा-बेटी भी शामिल हैं। सभी आरोपियों को रविवार को कोर्ट में पेश किया गया जहां से इन्हें 6 दिन की रिमांड पर सौंपा गया है। पूरे घटनाक्रम के बीच पूर्व सदस्य रामू राम राईका का पुराना वीडियो सामने आया है, जो 2023 का है। इसमें राईका एक सभा में कह रहे हैं कि अपने कार्यकाल के दौरान मैंने इंटरव्यू में समाज के कई लोगों को बनाया है।





## एसएफएबी कर्मचारियों का हल्लाबोल, सुखाड़िया विश्वविद्यालय करवाया बंद, पहली बार जोशीले नारों के साथ दिखी ऐसी तालाबंदी, सारा काम ठप, एनएसयूआई, एबीवीपी, सूटा, भामस का समर्थन, कल से अनिश्चितकालीन बंद का ऐलान



### 24 न्यूज अपडेट

24 न्यूज अपडेट उदयपुर। मोहनलाल सुखाड़िया विश्वविद्यालय के एसएफएबी बोर्ड के कर्मचारियों का आंदोलन लगातार छठे दिन भी जारी रहा। स्थायीकरण और ठेका प्रथा के खिलाफ इस आंदोलन को आज व्यापक समर्थन मिला। कर्मचारियों ने आज पूरा मोहनलाल सुखाड़िया विश्वविद्यालय परिसर बंद करवा दिया। बारी-बारी से कर्मचारियों की टोलियां एक-एक कॉलेज में गईं और बंद करवाया। इधर, कर्मचारियों के समर्थन में छात्र संगठन भी खुलकर आ गए और अखिल भारतीय विद्यार्थी परिषद ने कॉमर्स और साइंस कॉलेज बंद करवा दिया। इस प्रकार आज बरसों बार सुखाड़िया विश्वविद्यालय में पहली बार ऐसी संपूर्ण तालाबंदी देखने को मिली। कुछ कर्मचारियों के साथ उनके परिजन व बूढ़े

मां-बाप भी आंदोलन में शामिल हुए। उन्होंने कहा कि उनके परिवार के साथ मोहनलाल सुखाड़िया विश्वविद्यालय प्रशासन ने धोखा किया है। बीस-बीस साल काम करने के बाद भी ये सिला मिल रहा है कि अगस्त की तनख्वाह के पते नहीं हैं। आज दो तारीख होने आई है, अगस्त महीने में कर्मचारियों ने सेवाएं दी हैं लेकिन आपसी गुटबाजी और रस्साकशी के चलते मोहनलाल सुखाड़िया विश्वविद्यालय प्रशासन ने उनके साथ धोखा किया। उनका वेतन तक नहीं बनाया। आपको बता दें कि आज सभी कर्मचारियों को वेतन मिल चुका है मगर इनको नहीं मिला है। आज ही इस आंदोलन का मोहनलाल सुखाड़िया विश्वविद्यालय की सूटा एसोसिएशन ने भी समर्थन दिया। सूटा के अध्यक्ष डॉक्टर देवेन्द्रसिंह राठौड़ और सचिव डाक्टर गिरिराजसिंह खुद आए और प्रदर्शन

कारियों को संबोधित करते हुए समर्थन दिया। भारतीय मजदूर संघ की ओर से आंदोलन को समर्थन दिया गया है। आज कर्मचारियों ने संभागीय उपायुक्त और उप जिला कलेक्टर को ज्ञापन भी दिया। इसके अलावा इस आंदोलन को सभी विधायकों व सांसद ने भी समर्थन देते हुए कर्मचारियों की मांगों को जायज बताया है। दूसरी तरफ मोहनलाल सुखाड़िया विश्वविद्यालय प्रशासन अब तक टस से मस नहीं हो रहा है। वीसी-रजिस्ट्रार की आपसी खींचतान में यह तय ही नहीं हो रहा है कि इन कर्मचारियों पर आखिर क्या फैसला करना है। आज कर्मचारियों ने साफ कर दिया कि जब तक उनकी मांगों को नहीं माना जाएगा तब तक आंदोलन जारी रहेगा। ऐसे में कल और बड़ा आंदोलन कर आवाज बुलंद की जाएगी। इधर, छोगाराम देवासी, अतिरिक्त संभागीय आयुक्त, उदयपुर को मोहनलाल सुखाड़िया यूनिवर्सिटी के कर्मचारी संगठन के प्रतिनिधि मंडल जाकर मिले और समस्या के बारे में अवगत करवाया। राजस्थान हायरिंग कॉन्ट्रैक्ट रूल्स 2022 संविदा नियम लागू करने के लिए मुख्यमंत्री के नाम ज्ञापन दिया गया। यदि दिलाया कि आपके कार्यकाल में ही सुविधि में ये रूल लागू किए गए थे। इस पर देवासी ने कहा कि आप की उचित मांग है। मैं सरकार में आपका मांगपत्र भिजवा दूंगा।

## 26 हजार घरों में अब रोज गूंजेगा-गाड़ी वाला आवाज, घर से कचरा निकाल, नगर निगम ने संभाली यूडीए क्षेत्र में सफाई व घर-घर कचरा संग्रहण की कमान, वैसे अभी तक निगम क्षेत्र में भी नहीं हो पा रही है पूरी तरह सफाई



### 24 न्यूज अपडेट

24 न्यूज अपडेट. उदयपुर। वैसे तो नगर निगम अपने अधिकार क्षेत्र की कॉलोनिमें भी सफाई की व्यवस्था नहीं संभाल पा रही है और लगातार शिकायतें आ रही हैं लेकिन जनहित को देखते हुए अब यूडीए के अधिकार वाले इलाकों में भी सेवाएं देंगी। क्योंकि यहां पर पूरा सिस्टम ही कचरा हो रहा था। सड़कों पर ढेर लगे थे, लोग बार बार शिकायत करके तंग आ चुके थे। बहरहाल, उदयपुर विकास प्राधिकरण के क्षेत्राधिकार वाले इलाकों में बरसों से चल रही आ रही सफाई और घर-घर कचरा संग्रहण की समस्या के स्थाई समाधान को लेकर पंजाब के राज्यपाल गुलाबचंद कटारिया, शहर विधायक ताराचंद जैन व उदयपुर ग्रामीण विधायक फूलसिंह मीणा की पहल आखिरकार रंग लाई। राज्यपाल कटारिया के निर्देशों पर नगर निगम ने यूडीए क्षेत्र की सफाई व्यवस्था की कमान संभाल ली है। सोमवार को नगर निगम परिसर से अधिकारियों व जनप्रतिनिधियों ने कचरा संग्रहण वाहनों को हरी झण्डी दिखाकर रवाना किया। इसके साथ ही यूडीए क्षेत्र के जोन 1 व 2 में घर-घर कचरा संग्रहण का कार्य प्रारंभ हो गया। जोन 3 व 4 को लेकर भी टेण्डर प्रक्रियाधीन हैं तथा जल्द ही वहां पर भी सफाई व्यवस्था माकूल हो जाएगी। प्रथम चरण में यूडीए के जोन-1 एवं 2 के 26 हजार से अधिक घरों से कचरा संग्रहण किया जाएगा। इसके लिए क्रमशः 22 तथा 24 ऑटो लगाए गए हैं। उक्त ऑटो जोन-1 के तहत सविना, वीडियो कॉलोनी, तितरड़ी, समता विहार, सर्वोदय नगर, गोवर्द्धनविलास, बलीचा, धौल की पाटी, ट्रांसपोर्टनगर, दक्षिण विस्तार, पन्नाधाय नगर व इंद्रानगर क्षेत्र तथा जोन-2 में मीरानगर द्वितीय, रेबारियों का गुड़ा, पुराना आरटीओ, नेशनल हाइवे-76, कृष्णा विहार, ढिंकली, कोचीनगर, पेंसिफिक यूनिवर्सिटी, देबारी, भैरवनगर, डांगियों की पंचौली,

धौलामगरी, पुरोहितों की मादड़ी, कालाभाटा, मनवाखेड़ा आदि क्षेत्रों में घर-घर कचरा संग्रहण करेंगे। यूडीए जोन-1 के लिए नगर निगम को 2 करोड़ 82 लाख तथा जोन-2 के लिए 3 करोड़ 22 लाख 56 हजार रूपए का भुगतान करेगा।

**यू चले प्रयास :** उदयपुर शहर में नगर निगम के क्षेत्राधिकार वाले इलाकों में निगम की ओर से रोड सफाई से लेकर घर-घर कचरा संग्रहण का कार्य किया जा रहा है। तत्कालीन यूआईटी क्षेत्रों में कचरा संग्रहण की जिम्मेदारी यूआईटी संभाल रहा था, लेकिन पर्याप्त संसाधनों के अभाव में कचरा संग्रहण कार्य की प्रभावी मॉनिटरिंग नहीं होने से दिक्कतें आ रही थी। तत्कालीन समय में गुलाबचंद कटारिया ने यूआईटी क्षेत्र में भी सफाई की व्यवस्था नगर निगम के माध्यम से किए जाने के निर्देश दिए। उदयपुर शहर विधायक ताराचंद जैन और ग्रामीण विधायक फूलसिंह मीणा ने भी इन प्रयासों को आगे बढ़ाया। जिला कलेक्टर अरविन्द पोसवाल ने इसे गंभीरता से लेते हुए तत्कालीन युआईटी और वर्तमान यूडीए क्षेत्र का भ्रमण कर स्थिति की जानकारी ली। इसके पश्चात यूडीए और नगर निगम के जनप्रतिनिधियों और अधिकारियों की लगातार बैठकें लेकर संपूर्ण उदयपुर शहर की सफाई व्यवस्था माकूल करने पर जोर दिया। जनप्रतिनिधियों और अधिकारियों की पहल पर आखिरकार नगर निगम ने यूडीए क्षेत्र की व्यवस्था भी अपने हाथ में लेने की सहमति दी। इसका भुगतान यूडीए की ओर से नगर निगम को किया जाना तय किया गया। यूडीए क्षेत्र को 4 जोन में विभक्त करते हुए टेण्डर प्रक्रिया की गई।

### कचरा संग्रहण वाहनों को दिखाई हरी झण्डी

यूडीए जोन 1 व 2 की टेण्डर प्रक्रिया पूर्ण होने के बाद सोमवार से सफाई एवं घर-घर कचरा संग्रहण का कार्य प्रारंभ हुआ। नगर निगम परिसर में सोमवार सुबह उदयपुर शहर विधायक ताराचंद जैन, उदयपुर ग्रामीण विधायक फूल सिंह मीणा, महापौर गोविन्दसिंह टांक, जिला कलेक्टर अरविंद पोसवाल, यूडीए आयुक्त राहुल जैन, निगम आयुक्त राम प्रकाश, उप महापौर पारस सिंघवी के आतिथ्य में कचरा संग्रहण वाहनों को हरी झण्डी दिखाकर रवाना किया गया। इस दौरान वेणीराम सालवी, मनोहर चौधरी, सीए आशीष कोठारी, छोगा लाल भोई, अधिकारी सत्यनारायण शर्मा, नरेंद्र श्रीमाली, सुभाष चन्द्र शर्मा, लखन लाल बैरवा सहित जनप्रतिनिधि व नगर निगम अधिकारी-कर्मचारी उपस्थित रहे।

## 12वीं पास मुन्नाभाई कर रहा था इलाज, निजी क्लिनिक सीज



### 24 न्यूज अपडेट

24 न्यूज अपडेट. बांसवाड़ा। बांसवाड़ा के ग्रामीण इलाकों में झोलाछाप डॉक्टर इलाज कर लोगों की सेहत से खिलावड़ कर रहे हैं। सोमवार को मुख्य चिकित्सा एवं स्वास्थ्य अधिकारी डॉ एचएल ताबियार ने छोटी सरवन में दो क्लिनिक पर छापा मारा। एक क्लिनिक बंद मिली और दूसरी क्लिनिक के संचालक के पास किसी तरह की डिग्री या सर्टिफिकेट नहीं मिला। इस मामले में बीसीएमओ डॉ. मुकेश मईड़ा को एफआईआर दर्ज करने के निर्देश दिए गए हैं। बताया गया कि इलाज करने वाले व्यक्ति ने कहा कि वह 12वीं पास है। सीएमएचओ डॉ ताबियार ने लोगों को सामुदायिक स्वास्थ्य केंद्र भेजा। इस दौरान एकत्रित हुए लोगों को उन्होंने अवैध रूप से चल रहे क्लिनिक में इलाज न कराने की सलाह दी। साथ ही सरकारी अस्पताल में जाने की अपील की। डॉ. ताबियार ने बताया कि पश्चिम बंगाल का

एक व्यक्ति बिना किसी कागजात के इलाज कर रहा था। उसने अपना नाम सदानंद बताया। किसी भी प्रकार की अनहोनी होगी तो ये लोग भाग जाएंगे, नुकसान हमारा होगा। संचालक सदानंद से डॉक्यूमेंट मांगे तो वह पेश नहीं कर पाया। सदानंद क्लिनिक में ही रहता है। जिस कमरे में इलाज करता है उसी में निवास करता है। क्लिनिक को सील कर दिया है। उप मुख्य चिकित्सा एवं स्वास्थ्य अधिकारी डॉ राहुल डिंडोर भी टीम में शामिल रहे। उन्होंने छोटी सरवन क्षेत्र में मौसमी बीमारियों को लेकर समीक्षा की। टीम ने शिकायत के आधार पर तिरुपति दवाखाना का भी दौरा किया। वह बंद मिला। आसपास पूछताछ पर पाया कि अस्पताल रोजाना खुलता है। आज बंद है। इस पर बीसीएमओ को आकस्मिक निरीक्षण कर कार्रवाई करने के निर्देश दिए। मुख्य चिकित्सा एवं स्वास्थ्य अधिकारी तिरुपति अस्पताल की जांच करने और मौसमी बीमारियों को लेकर समीक्षा करने के लिए छोटी सरवन गए थे। लेकिन बस स्टैंड पर देखा कि एक जगह काफी भीड़ लगी थी। उन्होंने अपना वाहन रुकवाया और अंदर गए। देखा कि बेड पर दो मरीज बैठे हैं और एक व्यक्ति इंजेक्शन लगा रहा है। इस पर उन्होंने पूछताछ की तो अवैध क्लिनिक पाया।

## बस पर शराब की बोतल फेंकने वाले 2 बदमाश गिरफ्तार



### 24 न्यूज अपडेट

24 न्यूज अपडेट. इंगूरपुर। दोवड़ा थाना पुलिस ने चलती बस पर शराब की बोतल फेंकने वाले 2 बदमाशों को गिरफ्तार किया है। आरोपियों ने पगारा के पास चलती बाइक से शराब की बोतल फेंकी थी, जिससे बस के शीशे टूटकर ड्राइवर समेत 2 लोगों को चोटें आई थी। बदमाशों ने लूटपाट के इरादे से वारदात को अंजाम देना कबूल कर लिया है। फिलहाल पुलिस आरोपियों से पूछताछ कर रही है। दोवड़ा थानाधिकारी मदनलाल ने बताया कि कालूराम पुत्र गंगाराम बरडा निवासी बिलड़ी ने रिपोर्ट दर्ज करवाई थी। इसमें बताया कि उसकी बस साबला से

अहमदाबाद गुजरात के बीच चलती है। रविवार को शाम के समय बस में सवारियों लेकर जा रहा था। पगारा के पास जाते ही बाइक पर आए 2 बदमाशों ने बस पर बीयर की बोतल फेंकी। इससे बस के आगे का शीशा टूट गया। बस के ड्राइवर समेत 2 लोगों को चोटें आईं। मामले में पुलिस ने केस दर्ज करते हुए बदमाशों की तलाश शुरू कर दी। थानाधिकारी ने बताया कि आसूचना अधिकारी पुष्पेंद्र सिंह, माधवसिंह, नितिन, मोहन, महेश, संजय, लोकेंद्र सिंह, सार्थक और रमनलाल की टीम ने आरोपियों की पड़ताल की। इस दौरान पुलिस ने आरोपी प्रदीप (23) पुत्र बाबूलाल परमार मीणा निवासी पारडा चौबीसा और हरीश (22) पुत्र लीलाराम परमार मीणा निवासी डाबेला को गिरफ्तार कर लिया है। दोनों आरोपियों ने बस में सवारियों से लूटपाट के इरादे से बीयर की बोतल फेंकने की बात कबूल कर ली है। वहीं, उनके पास से वारदात में प्रयुक्त स्पोर्ट्स बाइक भी जब्त कर ली है।

## 24 न्यूज अपडेट

देश-दुनिया राज्यों एवं स्थानीय खबरों को देखने के लिए हिन्दी समाचार पत्र एवं न्यूज़ चैनल

ताजा खबरें देखने के लिए हमारे यूट्यूब चैनल को सबस्क्राइब करें

YouTube



हमारे फेसबुक पेज को फॉलो करें

लिंक पर क्लिक करें और हमारे चैनल को लाइक और सब्सक्राइब करें